



KUNSILL LOKALI TAL-IMTARFA

MINUTI

Laqgħa tal-Kunsill Lokali tal-Imtarfa

IS-SEBA' LEĠIŻLATURA

Laqgħa Numru 06

Il-Ġimgħa 15 ta' Novembru 2019

Il-Kunsilli Lokali tal-Imtarfa Itaqa' fl-Uffiċċju Amministrattiv tiegħu li jinsab fit-*Town Centre*, Triq ir-Reġimenti Maltin, l-Imtarfa fil-5:30 ta' filgħaxija.

PREŻENTI:

Dott. Daniel John Attard – Sindku
Kyle Mifsud – Viċi Sindku
Simon Paul Fenech – Kunsillier
Marika Sammut Dimech – Kunsillier

ASSENTI B'APOLOĠIJI (Skont Ordni Permanenti 14A (3):

Christianne Mifsud - Kunsillier

ASSENTI

UFFIĊJAL PREŻENTI:

Josette Micallef – Segretarju Eżekuttiv

Minuti

Min]abba li s-Sindku kien inqabad fit-traffiku u kien hemm quorum, kien hemm qbil li l-laqqha għandha tibda u titmexxa mill-Vici Sindku.

06.1 Qari tal-Apologiji

- 06.1.1 Is-SE infurmat li kien hemm ittra ta' apologija min-naħa tal-Kunsillier Mifsud. Ma kienx hemm oġġezzjoni.

06.2 Kunsiderazzjoni u Approvazzjoni tal-Minuti 05

- 06.2.1 Is-Segretarju Ezekuttiv (SE) prezentat il-minuti tal-laqqha preċedenti li kienu meqjusa moqrija.
- 06.2.2 Il-minuti tas-seduta numru 5 ġew approvati. Kien hemm qbil li dawn għandhom jiġu ffirmati mis-Sindku u mis-SE.
- 06.2.3 Minħabba li s-Sindku ma kienx għadu wasal, kien hemm qbil li l-item tal-kommunikazzjoni mis-Sindku għandu jitmexxa aktar lura.

06.3 Talba għal parkeġġ komuni għal persuni b'dizabilità fi Triq Dar il-Kaptan

- 06.3.1 Is-SE infurmat li kienet irċeviet talba mingħand TM għal parkeġġ komuni għal persuni b'dizabilità quddiem Dar il-Kaptan. Il-Kunsill qabel li jitneħħa parkeġġ ta' GOTO biex jakkomodah. Is-SE se tieħu ħsieb tinforma lil TM b'dan.

06.4 Rapport ta' Ħidma

- 06.4.1 Is-SE infurmat li kienet għaddiet kopja tar-rapport ta' ħidma lill-Kunsilliera permezz tal-*email*. Il-Kunsill approva d-dokument.
- 06.4.2 Is-SE infurmat li dan kien se jinqara waqt il-laqqha ta' ħames snin ħidma li kienet se tinzamm nhar l-Erbgħa 11 ta' Dicembru fis-6:30pm.
- 06.4.3 Hawnhekk wasalis-Sindku. Il-ħin kien 5:45pm.

06.5 Kommunikazzjoni mis-Sindku

- 06.5.1 Is-Sindku informa li kien sar l-iskambju taz-zgħazagħ u li kolloxx kien mar kif pjanat. Huwa qal li dan jagħti lok għal aktar possibbiltajiet ta' skambji oħra 'l quddiem.
- 06.5.2 Is-Sindku informa li kien waqa' l-ħajt fi Triq Vincenzo Bonello wara l-maltemp. Is-SE infurmat li kienet attendiet għal laqqha ma' rappreżentanti tal-Ministeru u li kienu infurmawha li x-xogħol se jibda fi ftit ġranet.

- 06.5.3 Is-SE infurmat li kellha estenzjoni tal-offerta tal-kuntratt tal-ġbir ta' skart, liema kuntratt kien jagħlaq fil-31 ta' Jannar 2020. Kien hemm qbil li jerga' jiġi estiz għal sena oħra.
- 06.5.4 Is-SE infurmat li kienet giet mitluba biex tagħmel *performance review* għaz-zewġ impjegati tal-CWS, wieħed li kien tkeċċa u ieħor li beda riċentament. Il-Kunsill approva z-zewġ *performance reviews* hekk kif mgħoddija mis-SE.
- 06.5.5 Fuq sugġeriment tal-Viċi Sindku kien hemm qbil li nordnaw uniformi *high vis* għall-*handymen*. Is-SE kienet se tieħu ħsieb li dawn jinxtraw. Sadanittant infurmat ukoll li xtaqet li s-sena d-dieħla tinxtara uniformi għall-istaff tal-uffiċċju matul is-sena li ġejja. Il-Kunsill ma sabx oġġezzjoni.
- 06.5.6 Dwar Ġnien is-Sinjura, is-SE infurmat li kienet irċeviet komunikazzjoni li t-talba tal-Kunsill ma giex aċċettata u għaldaqstant se terġa' tibda l-proċedura biex tinħareġ offerta ġdida.
- 06.5.7 Is-SE għaddiet kopja tal-pjanta li rċeviet mingħand il-perit għall-parkeġġi godda fi Triq Dar il-Kaptan. Hija infurmat li s'issa kienu ddaħħlu biss 4 parkeġġi zejda u għaldaqstant kienet baġtet proposta lura biex jiddaħħlu zewġ parkeġġi godda għal massimu ta' sitt parkeġġi. Wara diskussjoni kien hemm qbil li s-SE għandha titlob lill-Periti biex jikkunsidraw li titnaqqas il-bankina fuq iz-zewġ naħat u jiddaħħlu wkoll parkeġġi mal-faċċata l-oħra tat-triq.
- 06.5.8 Is-SE infurmat li t-tapit li ġie rrakkomandat min-naħa tal-periti għal taħt l-*outdoor gym* kien jiswa f'tit 'il fuq minn €4000 biex jiġi installat. Is-SE issugġeriet li jintuzaw il-fondi tal-PA għal dan il-għan. Il-Kunsill qabel.
- 06.5.9 Is-Sindku informa li kien ġie avviċinat mis-sid tal-ħanut Wearania minħabba ħsara li saret fuq is-sistema tal-ilma li tinsab fil-*meter room* ta' ħdejn il-*lifts*. Is-SE spjegat li din il-kamra hija komuni għal numru ta' ħwienet kif ukoll għall-Kunsill Lokali u m'hemm xejn x'juri li l-ħsara saret min-naħa tal-Kunsill Lokali. Min-naħa l-oħra, wara diskussjoni kien hemm qbil li l-Kunsill għandu jagħti kumpens ta' €500 li huwa biss parti mill-ammont tal-kontijiet irċevuti. Dan kollu b'turija ta' rieda tajba u mhux għax hemm obbligu jew qed tiġi aċċettata ebda htija jew tort.

06.6 Skemi Finanzjarji

- 06.6.1 Is-SE infurmat li kienu tħabbru numru ta' skemi għas-sena 2020. L-għan ewlieni ta' dawn l-iskemi huwa li joħolqu iżjed inkluzjoni u innovazzjoni. Se jkun hemm skemi wkoll dwar l-inklussività, oħrajn li jżidu l-aċċessibilità u l-mobilità, se jsiru skemi li se jkomplu jsaħħu l-komunitajiet u li huma favur l-ambjent, it-tnaqqis tal-iskart u l-ħarsien tal-annimali u se jkun hemm ukoll skemi li se jżidu l-użu tat-teknoloġija fil-lokalitajiet.
- 06.6.2 Is-SE infurmat li l-applikazzjoni tal-Kunsill għall-fondi tal-LESA biex jinxtraw bankijiet u laned taz-zibel kienet giet aċċettata u l-Kunsill kien se jibbenefika minn €2156. Għaldaqstant kienet se tieħu ħsieb li dawn jinxtraw.
- 06.6.3 Is-SE infurmat ukoll li kienu qed jiġu offruti numru ta' *smart bins* min-naħa tal-Gvern Ċentrali biex jitwaħlu fil-lokalità. Kien hemm qbil li jintalbu minimu ta' għoxrin doppji.
- 06.6.4 Is-Sindku għamel talba lis-SE sabiex issir xi tip ta' struttura għall-ġenituri li jkunu qed jistennew ħdejn l-Iskola Primarja.

06.7 Attivitajiet

- 06.7.1 Is-Sindku informa li bħala attivitajiet tal-Milied, kienet se tinzamm attività nhar it-13 ta' Diċembru ; nhar l-14 ta' Diċembru kienet se tinzamm l-ikla tal-komunità; nhar il-15 tax-xahar kienet se tinzamm il-mawra għal Għawdex u nhar it-23 ta' Diċembru kien hemm il-festin għall-anzjani.

06.8 Kommunikazzjonijiet min-naħa tal-Kunsillier Mifsud, rapprezentant tal-Kunsill fuq ir-Regjun Tramuntana

- 06.8.1 Is-SE infurmat li minħabba li l-Kunsillier Mifsud kienet għadha marida, ma kienx hemm komunikazzjonijiet x'jiġu mgħoddija min-naħa tagħha.
- 06.8.2 Is-SE kompliet tgħid li skont *email* li għaddiet lill-Kunsilliera kollha, kienu ġew definiti r-responsabbiltajiet godda tal-Kunsilli Reġjonali, u fosthom kienu qablu li r-Regjun joffri s-servizz ta' skrivan/a lil dawk il-Kunsill li jkollu bzonn ta' għajjuna temporanja fl-uffiċċju minħabba nuqqas ta' staff. Hija infurmat li għajjuna simili kienet tgħin ħafna lil Kunsilli zghar bħal tal-Imtarfa li ġieli gie f'diffikultà simili.

06.9 Kunsiderazzjoni u Approvazzjoni tal-Iskeda ta' Pagamenti

- 06.9.1 Is-Sindku informa li ma kienx għad sab ħin biex ikellem lill- MAD Promotions fir-rigward tal-*uplighters* sabiex jitlobhom *credit note*.
- 06.9.2 Il-Kunsill approva l-lista tal-pagamenti, kopja tagħha mehmuz. Il-Viċi Sindku propona l-approvazzjoni filwaqt li l-Kunsillier Sammut Dimech issekonda u għaldaqstant il-lista tal-pagamenti giet iffimata mis-Sindku u mis-SE.

06.10 Tmiem tal-Laqqgħa u data tas-seduta li jmiss.

- 06.10.1 Il-laqqgħa ntemmet fis-7:00pmu giet aġġornata għall-Erbgħa 11 ta' Diċembru fil-5:00pm. Ezattament wara kienet se tinzamm il-laqqgħa ta' ħames snin ħidma.

Konfermati, illum l-Erbgħa 11 ta' Diċembru 2019.

IFFIRMATA

Daniel John Attard
Sindku

IFFIRMATA

Josette Micallef
Segretarju Eżekuttiv

